

ꯀꯪꯂꯩꯄꯪ ꯂꯩꯂꯩꯄꯪ

ꯂꯩꯂꯩꯄꯪ, ꯂꯩꯂꯩꯄꯪ ꯂꯩꯂꯩꯄꯪ
৪০ নং সৰা, ৪০৬ নং পুৰা
হুইয়েন লানপাউথাংজ, ওক্টোবৰ ২৯, ২০১৬, ইম্ফাল
৪০ শুবা চহী, ২০৯ শুবা মশীং

স্পেসল কেটগোৱি ষ্টেট

বি জে পিগী নভে, কোংগ্ৰেসকী খুদোলনি

কুমজা ২০১৪ গী ফেব্ৰুৱাৰী থাদা ওল ইন্দিয়া ৱেদিও ইম্ফালগী মতমগী ৱাফমদা টেলিগ্ৰাফ পাউচেৰী স্পেসল কৱেস্তোপাৰ্শেন্ট খেলেন থোকচোমনা মণিপুৰ স্পেসল ষ্টেটস লৌথোকথিগদৌৱে হায়বগী চপ চাবা ৱাৱমশিং পল্লগা ফোঙথি। হায়ৱিৰা থাশিং অসিমক্তদা পাউচে অসিমকী ইদিটৱিএলদা স্পেসল কেটগোৱি ষ্টেটস-কেটগোৱি অসিদা অদুমক লৈনবা গভৰ্ণমেণ্টনা কৱি হোংনৱি হায়বা হেদলাইনগী মখাদা ৱাৱম ময়াম অমা ইৱৰগা ফোঙথি। ইদিটৱিএল অদুদা কুমজা ২০১৪ গী এপ্ৰিল ১ দনী মণিপুৰ ইন্দিয়াগী স্পেসল কেটগোৱি ষ্টেটশিংগী লিষ্টতনী লৌথোকথগনি হায়না ফোঙদোকথি। মসিগী মতাংদা ষ্টেট ২৮ দা চাউখং-খৌৱাংগী থবক খৌৱমশিং পায়খংপদা কমদৌনা শেল থাদগদগে হায়বা য়ুনিয়ন ফাইনাল মিনিষ্টিনা কশ্মিটি অমা শেমদুনা য়েংশিলহনখিবগী ৱিপোৰ্ট সেন্টেল গভৰ্ণমেণ্টতা পীখংগ্ৰে। আৱ বি আইগী গভৰ্নৱ ডো: ৱৰঘুৱাম ৱাজননা চেৱৰমেন ওইবা লৈবাকসিগী মৰুওইবা মীওই মঙানা মেম্বৰ ওইবা কমিটি অসিনা হৌখিবা থাগী অৱোয়বা চয়োলদা ফাইনাল মিনিষ্টিদা পীখংলকথিবা ৱিপোৰ্ট অদুদা ইন্দিয়াগী ষ্টেট ২৮-বু কেটগোৱি অহুম থোৱা ৰায়দোৱকথি। কেটিগৱিশিং অদুদি অহানবা ঝাইদনী শোখবা ষ্টেট, চাউখংপা থিখুৱিৰা ষ্টেটশিং অমসুং চাউখংলবা ষ্টেটশিং হায়বসিনি। ঝাইদনী শোখবা কেটিগৱিদা ষ্টেট ১০ যাওৱি। ষ্টেটশিং অদুদি বিহাৱ, ছটিসগৱ, ৱৰখন্দ, মধ্য প্ৰদেশ, মেঘালয়া, উৰিষা, ৱাজস্থান, উত্তৰ প্ৰদেশ, আসাম অমসুং অৰুনাচল প্ৰদেশনি। হায়ৱিৰা ষ্টেটশিং অসি কমিটি ৱিপোৰ্ট অসিনা চংনৱকপা মতমদা ঝাইদনী চাউনা কাৱনা ফংলগনি। য়ান্না গুৰুপা মওং অমদা মণিপুৰদি চাউখংপা থিখুৱিৰা ষ্টেটশিংগী কাঙলুপ্তা ইনশিনবিৱল্লে। অসিগুপ্তা কাঙলুপ অসিদা নাগালেণ্ড, সিকিম, জম্মু এণ্ড কাশ্মীৰ, মিজোৱাম, ত্ৰিপুৱা, হিমাচল প্ৰদেশ যাওইহৌৱে। মতমদুদা মণিপুৰ লৈঙাকী মায়কৈদগী প্ৰোটেষ্ট তৌখিদে।

স্পেসল কেটগোৱি ষ্টেটস লৌথোকথিবগী কশ্মিটি শেশ্বা অমসুং ৱাৱেপ লৌবনচিংবগী থবক খৌৱম ৰাংথোকথিবসি সোনিয়া গান্ধিনা চেৱৰপাৰ্শন ওইবা ডা. মনমোহননা লুচিৰা য়ুনাইটেদ প্ৰোগ্ৰেচিৱ এল্লাইয়ন্স (টু) গী মতমদনি। ৱাৱেপ লৌৱগা চংনহমবা খৌৱাং পুন্মক ৰাংথোকথগা থল্লমবা মতুংদা বি জে পিগী গভৰ্ণমেণ্ট লাকথি অমসুং লৈবাক অসিগী শেল-থুমগী খৌশিল অদু মশা মথন্না চংনহনখি। কশ্মিটি অসিদা মণিপুৰ লৈঙাকী ষ্টেট অসি চাউখংলে, হেল্ঠ, এপ্ৰিকলচৱ, টুৱিজম, এদুকেসন অমসুং ক্ৰৱেল দিভলপমেণ্টতা ইন্দিয়াগী অথোইবা ওইৱে হায়না শেমজিন-শাজিনবা ৱিপোৰ্ট কয়া থাজিনখি। মদুগী মহয়না লৌউ-শিংউবদা, মহাত্মা গান্ধি নেসনল ক্ৰৱেল ইমপ্লোইমেণ্ট গৱেণ্ট ষ্টিমগী থবক ফজনা তৌবদা এদুকেসনদা, হেল্ঠতা, টুৱিজমদা মণিপুৰ লৈঙাকী মনা কয়া ফংগ্ৰে। অসুয়া কোংগ্ৰেসনা শেশ্বা ৱৰঘুৱাম ৱাজন কশ্মিটি অদুনা অসুক য়ান্না চাউখংলবা মণিপুৰদা সেন্টেল স্পোন্সৰ ষ্টিমশিংদা সেন্টৱনা চাদা ৯০ গী শেনফম থাদদ্ৰবসু যাৱগনি হায়দুনা স্পেসল কেটগোৱি ষ্টেটকী খুদোংচাবা পীৱৰোই হায়না ককথিবনি। ডা. মনমোহননা লুচিংবা কোংগ্ৰেস লৈঙাকী শেশ্বা কশ্মিটিনা ওক্ৰম ইবোবীনা লুচিংবা কোংগ্ৰেস লৈঙাকী শেমজিন-শাজিনবা ৱিপোৰ্টতা মণিপুৰগী খুদোংচাবাশিং ফংলৰোই হায়বসি য়ান্না গুমা পাউচে অসিনা মীয়ামদা খঙহনবা লেখ্ৰবনি। মতাং অসিদা পঞ্জনিংবা ৱাফমদি মীখলগী মতম নকশিল্লকপগা লোয়ননা মণিপুৰদগী স্পেসল কেটগোৱি ষ্টেট লৌথোকথিবসি কোংগ্ৰেস লুচিংবশিংনা বি জে পিদা মৱাল শীজিল্লি। মণিপুৰবু স্পেসল কেটগোৱি ষ্টেট লৌথোকথিবসি বি জে পিনি হায়দুনা পংচেনা চেৱি। চীফ মিনিষ্টৱ ওক্ৰম ইবোবী মশামক ফাওবা ৱাফম অসি ফোঙদোকথি। মণিপুৰদগী স্পেসল কেটগোৱি ষ্টেট লৌথোকথিবসি কোংগ্ৰেসননি হায়বসি য়েংননিংঙাই লৈতবা ৱাফমনি। হৌজিক্তি স্পেসল কেটগোৱি ষ্টেট হঞ্জিনবমক গুমদ্ৰবসু প্ৰাইম মিনিষ্টৱ নৱেন্দ্ৰ মোদিগী লৈঙাক অসিনা সেন্টৱনা ষ্টেট অসিদা থাদৱকপা চাউখং-খৌৱাংগী থবকশিংগী শেনফম লোইনমক নংদ্ৰবসু অয়ান্দি চাদা ১০ না ষ্টেটকী ওইৱৰগা অতোপ্পা চাদা ৯০ না সেন্টৱনা পুথোকপগী সিষ্টেম চংনবা হৌগ্ৰে হায়জনিংই।

হুইয়েন লানপাউ লিটৱেৱি কুইজ-২৯

১। অৱিৰা মৈতৈলোনগী ৱাইহে অনীসিগী ৱাহহ্লেক পীয়ু।

(ক) ফম্মোইমিং (খ) ময়েল্ল।

২। “অপুহ্না পেঙবা অমনা/...লুকমাই অমগী মথন্না/মঙ মঙলি।” কবি কনানা হায়বনো?

৩। “মনি মমৌগী বিচাৱ” কৌবা ৱাৱীমচা অসিগী অইবীদু কনানো?

৪। "Manipur Trilogy" হায়না ইংৰাজিদা লাইৱিক ওইনা হন্দোকপা অইবদু কনানো?



৫। হাপ্ৰিবা শক্তম অসি কনাগীনো? ৳

ৱাহংশিং অসিগী পাউখুম নবেম্বৰ ৪, ইৱাই নুমিংকী অয়ুক পুং ১১ ফাওবগী মনুংদা পাউচে অসিগী ওফিসতা নংদ্ৰগা ঙ-বেল hueiyenliteraryquiz@gmail.com সিদা মেল ওইনা থাবীৱকপা য়াগনি। পাউখুম পীৱিৱকপা/থাৱিৱকপা মতমদা মিং, লৈফম, মহৈগী থাক অমসুং কণ্টেণ্ট নম্বৰ ময়েক শেংনা ইবিৱক্‌উ। ৱাহং খুদিংমকী পাউখুম চুন্না নংদ্ৰগা মশীং য়ান্না চুন্না পীৱিৱকপা মীওইশিং অদুদগী গ্ৰো ওংচৱগা লাইবক ফবা মীশক অমা খনজগনি। লোয়ননা খল্লবা মীশক অদুদা খুদোলপোং পীজগনি।

হুইয়েন লানপাউ লিটৱেৱি কুইজ-২৮ গী পাউখুম মঙামক চুন্না থাবিৱকথিবশিংদি

১। চিৱোম সূৱজিং সিংহ, ময়ং ইম্ফাল বজাৱ

(৫)

২। কে মেমী দেবী, ময়ং ইম্ফাল বজাৱ

(৫)

হুইয়েন লানপাউ লিটৱেৱি কুইজ- ২৮ গী ৱিমৱ

চিৱোম সূৱজিং সিংহ, ময়ং ইম্ফাল বজাৱ

দ্ৰো ওংপদা মৱাইবক ফবা ওইপ্ৰবা

খুদোলপোং লাছ্লেক্‌দবা নুমিং অমসুং মফম

নবেম্বৰ ০৬, নোংমাইজিং নুমিংগী নুংথিল পুং ৪:০০;

হুইয়েন লানপাউ ওফিসতা লাছ্লেক্‌চগনি।

হুইয়েন লানপাউ লিটৱেৱি কুইজ-২৮ গী পাউখুম

১। পীৱিৰা অৱিৰা মৈতৈলোনগী ৱাইহেশিংসিগী ৱাহহ্লেক পীয়ু ঃ-

(ক) পায়োং ঃ- থুমুক (খ) পাহাংনোংজা ঃ- পাত্ৰা

২। “ইৱক্‌ই খুংগী চিটি/কনা হ্ৰমা য়েংবীদ্ৰবা তোৰ্বানিশিংদা/উপালাশিংনা গুইদুনা লৈ উচেকশিং।” কবি কনানা হায়বনো? ঃ- ৱয়ু লৈশাংথেম

৩। “কংলবা চেংহী ময়াল” ৱাৱীমচাগী লাইৱিকসিগী অইবীদু কনানো?

ঃ- য়েংখোম ইন্দিৱা

৪। “মাখবী” বু বেঙ্গলীদা হন্দোকথিবী নুগী অইবীদু কনানো?

ঃ- শ্যামলি দেবী

৫। হাপ্ৰিবা শক্তম অসি কনাগীনো? ৳

ঃ- শ্বেজনবম নদিয়ামান্দ



অঙাংগী দ্ৰামা

ৱাইৰু ৱাইৰুবদা

হোঙবা

অঙাংগী দ্ৰামা মীখল নকশিল্লক্ৰে। ভোট খোশ্বা হৌগংনৱক্ৰে। নহানমখৈ উৱমদবা ওপোজিসন উবা খৱা খৱা হৌৱে।

লৈঙাক চুপলি পায়ৱিৰা কাঙলুনা মথোয়না পানবদৈ মণিপুৰ চাওখংলে হায়না হায়। চাওখংপগী খৌৱম পাঙথোক্‌ই। চাওখংপগী ফোটো ময়াম থেংলি। চাওখংলে তাক্ৰবা মীটিং অটোবা শীল্লগা ময়াম লাঙমিনৈ, অটো অশাং,মকোক তাঙবা, মবুক কংত্ৰিক কংত্ৰিক কংবা, মশক মটৌ ফজবী ময়াম পুন-পুন্দুনা সিংহাৱা, কটোৱি চাদুনা, ফি লেংয়ান য়ান্দুনা, শাল খুদোল তৌনদুনা, চেজাই চাইদুনা, হোৰ্ন অহৌবা পান্দুনা লাইৱিক ফোঙদুনা ফোটো ময়াম উংতুনা ঐথোয় চাওখংলে হায়বদু উংনৱি।

কেমেৱা অফবনা কাপ্পা অনান অনানবা ফজবা ফোটো ময়াম থেংতুনা, চাওখংলে চাওখংলে হায়না ওটো ৱিক্ৰো পান্দুনা লাউদুনা খোঙদুনা, চাওখংলে চাওখংলে হায়না ইদুনা লন্থী লমমায়, খোংৱান লুকাং লোইনা শীন থুংনা চেজাই চাইদুনা ৱেদিওদা লাউদুনা, টেলিভিজন্দা লাউদুনা চাওখংলে তাক্ৰবা লাক্ৰৱে।

নহানমখৈদি মণিপুৰ চাওখংলি হায়বসি খঙবা গুমদে। চাওখংলি হায়না লাউৱিৰা মথোয় মথোয়গী হেক চীনবানথোংদগী খঙবা নভনা। মথোয়না চাওখংলি হায়না লাউবিদ্ৰবা ঐথোয়না চাওখংলি হায়বদু খঙজবা গুমদে।

চাওখংলিদি অদুম লাউৱি। অদুবু থবক চঙলমদাইদি লৌ য়োমৱি। ইছ্লোল য়োমৱি, সনা কায়নৱি। চাওখংলি হায়ৱি লৈঙাকী ষ্টিলদি শিখৰিক্ৰি, লৈঙাকী লায়েংগু লুমা লৌনদে, চাওখংলি চাওখংলি হায় লন্থী-থোং য়েংলু য়েংলুবদা নীংবা কায়নীংঙাইগী কায়নীংঙাই গাভ্ৰা ওইৱি। চহী চুপ্পা বন্দ, ৱোক্‌দ, ৱেল্লি, ৱাক্‌ৎ মীফম ফল্লি। অদুবু অমৱোমদা ঐথোয় চাওখংলি হায়ৱি ঐথোয়না চাওখংলি চাওখংলি হায়না হায়ৱিৰা অসিবু বন্দ, ৱোক্‌দ, ৱাক্‌ৎ মীফম ময়াম তোয়ৱিৰা অসিবুৱা? অদুগী হায়ৱদি ঐথোয়দি ওখাক শাখিনা চাওখংলে হায়বা যাৱে।

অমৱোমদা, ওপোজিসনা মণিপুৰ চাওখংতে চাওখংতে হায়না মীয়ামদা লাউৱি। মীখল ময়াগী ৱা গাঙনীংঙাই থিৱকপদা লাউৱকপা হেক হেক মান্লি, শেঞ্জা থুমজা লৈতবা লৈঙাক, চাওখংপা মণিপুৰ পুৱক্‌দবা লৈঙাক অমা লৈদহেক লৈহনগদৌবা মালহল্লি। মীয়ামসু চেক মোক লাউবা গুমদে, ৱলিং অমদি ওপোজিসন অনীগী গাঙলি শল্লিৰা ৱা ময়াম তাৱগা য়েংলগা লৈ। ৱলিং পাৰ্টি অসি ফংতে ফংতে হায়না লাউৱশ্মী ওপোজিসনা অদুবু হৌজিক্তি ফংতে



মেৱা মীফম শাফোংলকপা

— নবকুমাৰ ওইনা —

মীওইবগী খুন্মাইসি অদুমক লেপ্তনা হোং-হোংদুনা চংলি। অমনা অনৌবা খোঙথাংদা লেপ্তনা চংথিবা, কাঙলুপ অমা ওইনা মালেমগী অনৌবা শক্তম শেল্লি। খোঙজেল তপ্পা অমদি অৱিৰা ফিজোলদা পেঞ্জা লুপ ওইনা খোঙহৌ থিলহৌৱৰা কাঙলুপ অমগী শক্তম ওইৱি। মেৱা মীফম্মা লৌগদৌৱিৰা খৌদাং অসি কৱম্বা মায়কৈদা ওইগদৌৱি? ৱাহং অসিগী পাউখুম পীনবা খুন্মাই অসিনা শেম শাবা লোয়ৱবৱা?

মালেমগী থাঙল লাইৱিক তমগে হায়ৱবদি মমালোন চঙদবা যাৱক্ৰুবা মতম অসিদা খুন্মাই অসিগী ওইবা ইমালোন শাগংপা গুল্লবৱা? লোইদি হায়গনি, কোক চুংশিমবা গুমজৱবা মীয়াম অমা পুচামচ চায়না লৈবা উৱক্‌নি। অৱিৰা লোন্দা পুন্মব্দু অনৌবা লো্‌দা চায়না উগনি। লৈকুং-লৈৱায় খৱা খেমবগী কাঙলুপকী মিং খেমগনি। চঙশিল্লকপা নৌৱিৱশিংনা অগুক-অপা শাবা মানগনি। ৱাখল-লৌশিংগী খোঙহৌ থিলহৌবগী, য়ৈখা থিনগায়বা কয়া নংখিবগী তাশিনবা গুমনদা লৈৱিঙে মেৱা মীফম হায়বসিনা কৱি ৱাখল পীগদৌৱি! লাই হৱাউবগী লা-থাবা, লফাই থাৰা, চেঙ হৈবা খৱা অসিনা লোয়ৱদৱা? মদুদা ৱায়াম গাঙনিঙাই কৱিবু লৈগদৌৱিবগে? লৈবাক খুন্মাই অমগী অমতা গুয়ৱৰা মীফমদা চেঙ-পে পৈবগী ৱাৱী শাখিদৱা? চহী চুপ্পা খনবদা লোয়বা গুমদ্ৰবা ওইগদৌৱিৱা? চহী নিপান শুৱবা নৱা অমগী ফিজোল শেমগংপা লোয়দ্ৰি হায়বা তাৱিবৱা? অমৱা-অমৱা হন্দিক্তি মপুং ফাৱবা মেৱা মীফম অমা ওইগ্ৰে। খুন্মাই অসিগী মীপুম খুদিনা পেন্মফম থোক্‌ই। ইশাগী নাটি অমগী অনৌবা য়ুশ্ফম থোনাবা লোইৱে। শঙলেন অমগী শক্তম শাগংলক্ৰে, খুন্মাই অসিগী লাইয়েনা য়ৈথৰুৱৰা মপোক অদু অমুক হৌগংলক্ৰে। কনানসু থিংবা গুল্লৱোই। কনা কনাদি চিখহৌৱি। মথোয় কৈদৌহৌৱি, কৱি খললক্ৰে, কৱি তৌহৌৱি। মথোয়গী মশাগী শক্তম কৱি মালহৌৱি? কয়াদা নুংশিৱ্ৰবা কীভম অমদা লৈনৱিবনো? শিখাঙ খাঙবসু য়াওনৱিবনি। অমনা মঙগুশ্ৰগুম লৌনবা, অমনা মঙগাবগুম লৌনবা মানগদৌৱিবৱা? অনীমক নভে, অনৌবা শক্তম অমা শাগংপা গুল্লকপগী মতিক মঙম ফোঙনৱকপনি। অৱিৰা মৱদগী অনৌবা ময়োন চোঙবনি, অনৌবা শক্তমনি অৱিৰা কয়ংনি। মালেমসিদা পুমনৌ নৌবা শক্তম অমা মতমগী খুংলায় ময়াম অসিনা মীপুম খুদিং যৌহল্লকপনি।

লাইদুগী ৱা নভে। লাইদুবু কৱম্মা লৌৱম্বগে, কৱম্মা শাগংলম্বগে হায়বসি খন্বদনা লাইদুবু হৱাউবা য়াগদৌৱিবৱা? লাই হৱাউবদি তুং থংগদৌবা নভে। মাঙ থাগদৌবনি। পুক শেংদবগী ওইজবা থিগদৌবা নভে। লাই শামবদি ফণ্ডে হায়গনি, লাই শেমগদৌবনি। লাই শেমবা গুমহৌদবদগী লৈখা তাক্ৰবনি। লাইনদি কৱিসু হায়ৱক্তবা যাৱি। মীওইবদা লৈৱে। লাইৱিক তমগে হায়ৱবদি লাই মশক খঙদবা য়াদে, লাই থমদবা য়াদে। লাই হৱাউবদা য়াদে। লাই হৱাউবসি ঐথোয়গী য়ুনিভৰ্চিটিনি হায়ৱে। তল্লবগী লায়াং শুৱবৱা; পুন্মক্ৰি, খঙদোক্ৰ বা কৱি তৌবা তাবগে? লৈফমদি খঙলে খনবদি লুৱি।

মেৱা মীফম্মা মীপুম খুদিং মীকপ থোকহল্লে। চাংবুৱোই-তম্বুৱোই হায়বা খায়দে। লৈশেমঙেগী ৱাখল লৌশিং থিবদা ইমা লোন থিৱকপনি। লোলা ইমানি, ময়েক্ৰা ইপানি, ইমা-ইপা লাংপবু লাই লাংপনি। ইমা ইপা থয়াইনবগী ইশানা ইশা খঙনদবনি। অমনা শাৱোই খাঙবা হায়গনি, অমনা খুছোং থিংবা হায়গনি। লাইবুং লিংদ্ৰিঙে উজাউগী (লাইওইৱৰা) মথোংদা লাইগী খৌৱম কয়া তৌৱশ্মী (তেৱা জগোয় শাবা চংনৱি) হায়গনি। লমদমসিদা লাংনৱম্মা লাইশিং তিংকাও-ৱাকাও, কাচিন কলাই, শছোংলাই, উমংলাই, লাইৱেশ্বী কয়া গুসিসু লাংনৱি, চাংগী লাই ওইৱি। উমংলাই ময়াম অমা থোক্ৰকপগী মৱম কৱিনো, হায়না লৈৱম্বনি হায়বনা অয়াম্বনি। চেথে থাংমায় পাখংবা হায়ৱগা মীতৈনা লাংলি, লাইৱেশ্বী কয়া চাংদা লাংলি। মসি পুন্মক মেৱা মীফম্মা কোনশিনফম থোক্‌ই। লৈনৱিৰা মৱী মথোঙ পুথোকফম থোক্ৰি। লাই হৱাউবদি অমোং অকায় শেংদোকপথক নভে, পুন্ক্ৰিং হকচাংগী অমকপা পুন্ম চামথোকপনি। লাইবুংদগী হল্লকপদা কিগদৌবা নভে, হৱাউগদৌবনি। লৈমিন্নৱবদি হৱাউমিন্নবা চঙই।

লাই হৱাউববু কৱি ওইনা উৱিবনো? লাইগী মমিংদু তোকথিসি, মীওইবগী হৌৱক

হায়ৱম্মা ময়াম্দু ফৈ হায়ৱিৰা মথোয়াদা মৱী মৱী চোঙশিন্নৱক্ৰে, নখোয় ফংতে নখোয় হামোক হনাই

তৌবা ময়াম ঐথোয়গী ইৱক্ৰা চঙবা যাৱোই,

নখোয় মনম নাইবদি পোলিটিক্স তোক্ৰো

হায়দে পঙলৌদা লৌশিল্লি, অদু ওইৱবদি অমুক ৱলিং পাৰ্টি ফংতে হায়না লাউৱি। ফংত্ৰিবা অসি মীৱা পাৰ্টিৱা?

পোলিটিকেল পাৰ্টি অমদা যাওদুনা মিনিষ্টৱ ওইদুনা পেকপা য়াবা পেক্তুনা, কোংপা য়াবা কোংতুনা, লৌবা য়াবা লৌদুনা মপোক তৱেংকী মৱল মথুম পৈশিলহৌৱৰা লৈবাক মীয়াম্মা তুৰুচবা মিংয়েং ওইনা য়েংনৱৰা মী ওইৱসু, ওইজবদা থিদুনা মীয়ামগী ঙ্‌চুপ্তুনা, মীয়ামগী মৱল মথুম কয়া মৱৱাইগী মৱন মথুম ওছোকপা মীয়াম্মা য়াদ্ৰবা মীশক অদু মানা যাওক্ৰুবা পাৰ্টি অদু থাদোক্ৰুবা মতুংদা মানা নংতে মানা যাওবা পাৰ্টি অদুনা মাৰু ফহন্দনা উহনবনি হায়না হায়ৱগা মাগী নহান মপোকী মপাপ লোইনা কোকপীবা অসিবু কমদৌৱিজাংনো? মীয়ামদা ওইনা অমুক্তা হংজগে। মী ফংতবা অসিবু পাৰ্টি হোংলগা মী অফবা অমুক ওনবা য়াত্ৰা হায়ৱিবসিবু? মসিবু চাওখংপা কৌগদা চাওখংতবা হায়না হায়গদা?

মীখল হায়বসি ফাগিগী অমুক খৱা তৌৱগা পাৰ্টি চোঙলগা মৱাল কোকপা, শেল য়েল্লগা ভোং লৈবা য়াবা, চাক পীজৱগা ভোট খোশ্বা য়াবা, মহুং শিল্লগা পঙথাদা থাদৱগসু ‘কাৰা’ য়াবা, নমফুনা মী কিহল্লগা ভোট থাদহল্লগা কাৱবসু ইয়া অদুম য়াবা, মতমসু য়ান্না চঙবা, পাদ্লসু য়ান্না চঙবা, শেলসু য়ান্না চঙবা অদুগা ঐথোয়না মীছং খনবদনা হান্না হান্গী হামু হামু ওইনা তৌবা অফবা থবক অমতা তৌৱক্ৰৱোইদৌবা মীছং ময়াম খল্লগা লৈঙাক শেমহৱৰা মীখল তাৱে। চাওখংপদি মচি লেঙদবা, চাওখংপা হায়বসি চান্নালথোংদা ওইনা চাওখংপা থবক ওইনদি চাওখংপা উংপা গুমনদা অদুগুপ্পা লৈঙাক গাভ্ৰা পুথোকপা মীখল হায়বদু গাক ওইগ্ৰে। মীখল য়ান্না লুবা পোংশক নভে, ফাগী ফৱাংনি, অঙাংগী দ্ৰামানি ওইৱোইদৌবা, কৈদৌসিগে? ৳